



अधिकतम 29.0 डिग्री  
न्यूनतम 17.5 डिग्री

# हरिभूमि रेवाड़ी मूिम

रोहतक, मंगलवार 24 मार्च 2026

12 आंकड़ों की शुद्धता और विश्वसनीयता बनाए रखना अत्यंत आवश्यक: डा. जैन

12 माजरा एम्स में एमबीबीएस कक्षाओं को हरी झंडी

## खबर संक्षेप

### सड़क हादसे का आरोपी चालक गिरफ्तार

रेवाड़ी। थाना रामपुरा पुलिस ने सड़क हादसे को अंजाम देने के बाद फरार एक वाहन चालक को गिरफ्तार किया है। गत 22 नवंबर को हुए हादसे में रामपुरा के पास वाहन की चपेट में आने से एक व्यक्ति घायल हो गया था। चालक वाहन सहित मौके से फरार हो गया था। पुलिस ने घायल के बयान पर केस दर्ज करने के बाद जांच शुरू की थी। इस मामले में पुलिस ने शास्त्री नगर निवासी प्रदीप को गिरफ्तार कर लिया। उसका वाहन भी कब्जे में लिया गया है। केस की तफ्तीश में शामिल करने के बाद आरोपी को पुलिस बेल पर रिहा कर दिया गया।

### दहेज प्रताड़ना मामले में एक गिरफ्तार

रेवाड़ी। पुलिस ने दहेज की मांग पर महिला को प्रताड़ित करने और जान से मारने की धमकी देने के आरोप में उसके पति को गिरफ्तार किया है। जिले के एक गांव निवासी कुसुमलता की शिकायत के आधार पर पुलिस ने दोनों पक्षों के बीच समझौता कराने के प्रयास किए थे। विवाहिता ने दहेज की मांग पर मारपीट करने और जान से मारने की धमकी देने के आरोप लगाए थे। दोनों पक्षों के बीच समझौता नहीं होने के कारण पुलिस ने गत 17 जनवरी को आरोपियों के खिलाफ केस दर्ज किया था। इस मामले में पुलिस ने राजस्थान के नीमना निवासी संजय को गिरफ्तार किया है।

### सड़क हादसे में बाइक सवार मां-बेटा घायल

रेवाड़ी। रोहतक नेशनल हाइवे पर पटौदी रोड फ्लाईओवर के पास कार की चपेट में आकर बाइक सवार मां-बेटा घायल हो गए। घासेड़ा निवासी रोहित अपनी मां प्रमिला के साथ रेवाड़ी से बाइक पर घर जा रहा था। फ्लाईओवर के पास कार ने बाइक को टक्कर मार दी, जिससे दोनों सड़क पर गिरकर घायल हो गए। आसपास के लोगों ने दोनों घायलों को अस्पताल पहुंचाया। पुलिस ने घायल प्रमिला के बयान पर केस दर्ज करने के बाद कार चालक का पता लगाने के प्रयास शुरू कर दिए।

### घर से लापता हुए किशोर का सुराग नहीं लगा

धारूहेड़ा। विशाल कॉलोनी से गत 19 मार्च को लापता हुए किशोर का पता नहीं चल सका। पुलिस शिकायत में कॉलोनी निवासी कुलदीप ने बताया कि उसका 15 साल का बेटा शाम के समय घर से निकला था। इसके बाद वह लौटकर घर नहीं आया। रिश्तेदारियों और दूसरे स्थानों पर काफी तलाश करने के बाद भी उसके बेटे का कोई पता नहीं चल सका।

### एनडीपीएस एक्ट का आरोपी मेजा जेल

रेवाड़ी। पुलिस ने नशीला पदार्थ बेचने के आरोपी को कोर्ट में पेश करने के बाद जेल भेज दिया। पुलिस को सूचना मिली थी कि यादव नगर निवासी भूपेंद्र नशीला पदार्थ बेचने का धंधा करता है। पुलिस ने सूचना के आधार पर भूपेंद्र को नशीला पदार्थ गांजा के साथ गिरफ्तार करने के बाद उसके खिलाफ एनडीपीएस एक्ट के तहत केस दर्ज किया था। आरोपी को पुलिस ने कोर्ट में पेश किया, जहां से उसे न्यायिक हिरासत के तहत जेल भेजने के आदेश जारी हुए। आरोपी को एस्कोर्ट गार्ड के हवाले कर दिया गया।

### कार की टक्कर से दिव्यांग युवक घायल

नारनौल। नांगल चौधरी क्षेत्र में तेज रफ्तार कार की टक्कर से ट्राईसाइकिल पर जा रहा एक दिव्यांग युवक के गंभीर रूप से घायल हो गया। पुलिस ने शिकायत के आधार पर कार चालक के खिलाफ मामला दर्ज कर जांच शुरू कर दी है। पुलिस को दी शिकायत में हाणी मामराज (कांबी) निवासी मनोज कुमार ने बताया कि 19 मार्च शाम करीब वह अपने भाई विजयपाल व सदीप के साथ घूमकर घर लौट रहे थे।

## शहर के बाजार, कॉलोनियों और पार्कों में रखे जा चुके छोटे डस्टबिन, बड़े डस्टबिन के कंडम होने का खतरा

# सफाई शाखा कार्यालय में एक महीने से रखे डस्टबिनों को जगह का इंतजार, सड़कों पर फैल रहा कचरा

हरिभूमि न्यूज ▶▶ रेवाड़ी

शहर की सफाई व्यवस्था बिगड़ती जा रही है। शहर में डोर-टू-डोर कचरा कलेक्शन के लिए नया टेंडर करने के बाद 9 फरवरी को फर्म की ओर से कार्य शुरू किया गया, लेकिन अभी तक सभी वार्डों में सुचारू रूप से कचरे का उठान नहीं किया जा रहा है। फर्म की ओर से अभी तक पूरी गाड़ियों की व्यवस्था भी नहीं की गई है। कचरा कलेक्शन नहीं होने पर नागरिकों में काफी रोष पनप रहा है। नगर परिषद की ओर से फर्म को 5 साल के लिए 23.5 करोड़ का ठेका दिया गया है। कई वार्डों में कचरा उठाने वाली गाड़ियां नहीं पहुंच रही हैं। वहीं शहर की सड़कों पर डस्टबिन नहीं होने से लोगों ने अनावश्यक कचरा प्लाईंट बना लिए हैं। हालांकि नगर परिषद की ओर से सफाई व्यवस्था को सुधारने के लिए पिछले दिनों करीब 50 लाख रुपये

दाईं साल पहले हटाए गए थे डस्टबिन

बड़े डस्टबिन रखे जाने से खुले में कचरा फैलने पर काफी हद तक अंकुश लगाया और कचरा एक ही स्थान पर एकत्रित होगा। शहर की सड़कों पर से सितंबर 2023 के बाद से डस्टबिन नहीं हैं। डस्टबिनों के हटाए जाने से सड़कों पर ही कचरा डाला जा रहा था। शहर के लिए करीब 500 डस्टबिनों की जरूरत है। अब नए डस्टबिन आने से सड़क पर कचरा फैलने डाले जाने की समस्या काफी हद तक कम होगी, लेकिन सफाई शाखा कार्यालय में पिछले एक महीने से रखे डस्टबिनों को अभी अपना स्थान नहीं मिल पाया है।

की लागत से 230 स्टैंड वाले डस्टबिन, 20 बड़े डस्टबिन, 60 रेहड़ियां और 30 रिक्शा खरीदे हैं, लेकिन अभी छोटे डस्टबिनों को ही बाजार और पार्कों में लगाया गया है, जबकि बड़े डस्टबिन सफाई शाखा में पड़े हुए हैं।



रेवाड़ी। सफाई शाखा कार्यालय में हुआ कीचड़।



रेवाड़ी। सफाई शाखा कार्यालय में विचरण करती गाय।

### कई जगह बन चुके अनावश्यक कचरा प्लाईंट

पिछले दिनों शहर में काफी अनावश्यक कचरा प्लाईंट एक्टिव हो चुके हैं। शहर की बढ़ती आबादी के हिसाब से घरों से प्रतिदिन निकलने वाला कचरा भी बढ़ गया है। शहर के वार्डों से पूरी तरह डोर-टू-डोर कचरा कलेक्शन नहीं होने के कारण लोग सड़कों पर कचरा डाल रहे हैं। शहर के सरकुलर रोड पर सेंडपाइपर के पास, डाकखाने के पास, बावल रोड, टूना सेंटर के पास, गढ़ी बोलनी रोड स्थित श्मशान घाट के पास, कोनसीवास रोड व मिनी बाइपास पर जगह-जगह कचरा प्लाईंट बन चुके हैं।

नप की सफाई शाखा खुद बीमार

महाराणा प्रताप चौक स्थित सफाई शाखा कार्यालय परिसर इन दिनों खुद बीमार नजर आ रहा है। बरसात से कार्यालय परिसर में कीचड़ व गंदगी का आलम बना हुआ है। नप की ओर से खरीदे गए नए डस्टबिन भी कीचड़-गंदगी में रखे हुए हैं। यहां तक की परिसर में गंध भी बेहड़क विचरण कर रहे हैं।

### मगत सिंह ने देश की आजादी के लिए अपने प्राणों की आहुति दी

हरिभूमि न्यूज ▶▶ रेवाड़ी

सोमवार को तुलाराम विहार में अमर शहीद भगत सिंह, राजगुरु और सुखदेव का 95वां शहादत दिवस श्रद्धा एवं सम्मान के साथ मनाया गया। कार्यक्रम का संचालन सेवानिवृत्त सुबेदार रामफल ने किया तथा मुख्य वक्ता के रूप में एमएसएस की नेत्री सुमन यादव उपस्थित थी। उन्होंने कहा कि शहीद भगत सिंह के आदर्श आज भी युवाओं के लिए प्रेरणास्रोत हैं। उन्होंने कहा कि भगत सिंह ने देश की आजादी के लिए अपने प्राणों की आहुति दी और हमें अन्याय के खिलाफ आवाज उठाने, शिक्षा को अपनाने तथा समाज में भाईचारे और समानता को मजबूत करने का संदेश दिया। उनके विचार हमें निडर होकर राष्ट्रहित में कार्य करने की प्रेरणा देते हैं।

## शहीद भगत सिंह के आदर्श आज भी युवाओं के लिए प्रेरणास्रोत: सुमन



रेवाड़ी। शहीदों को श्रद्धांजलि अर्पित करते हुए नागरिक।

कार्यक्रम में वीरेंद्र यादव, ललित यादव, डा. प्रदीप, व्याख्याता सुरेंद्र सिंह, सतीश यादव, समाजसेवी वेद प्रकाश, रातपाल, मुकेश, रणधीर सिंह, कृष्णा, पुष्पा, रजनी, रिपु, रेवू, अंजु, माया, रेखा, भागमती, निशा, पूजा व पूनम सहित अनेक गणमान्य व्यक्ति उपस्थित थे। सभी ने शहीदों को जमन करते हुए उनके बलिदान को याद किया और देश के प्रति समर्पण की भावना को मजबूत करने का संकल्प लिया।

## ट्रक की टक्कर से बाइक चालक की मौत, केस दर्ज

हरिभूमि न्यूज ▶▶ रेवाड़ी

दिल्ली-जयपुर नेशनल हाइवे पर सोमवार सुबह ट्रक की टक्कर से एक बाइक चालक की दर्दनाक मौत हो गई। पुलिस ने शव को पोस्टमार्टम के बाद परिजनों को सौंप दिया। केस दर्ज करने के बाद ट्रक चालक की तलाश शुरू की है। गांव भालखी माजरा निवासी 28 वर्षीय कर्मपाल किसी कार्य से बाइक लेकर घर से निकला था। नेशनल हाइवे पर जब वह रुध पुल के पास पहुंचा, तो पीछे से ट्रक ने उसकी बाइक को टक्कर मार दी। इस हादसे में कर्मपाल की मौके पर ही मौत हो गई। ट्रक चालक हादसे के बाद मौके से फरार हो गया।



रेवाड़ी। दुर्घटना के बाद मौके पर क्षतिग्रस्त हात में बाइक।

सूचना मिलने के बाद मौके पर पहुंच कर सोला पुलिस ने शव कब्जे में ले लिया। पुलिस ने बाइक के पंजीकरण नंबरों के आधार पर मृतक का पता लगाकर उसके परिजनों को हादसे की सूचना दी। बाद में शव का पोस्टमार्टम कराते हुए ट्रक चालक के खिलाफ केस दर्ज दर्ज कर लिया।

### पिकअप गाड़ी की टक्कर से बाइक सवार की मौत

रेवाड़ी। कुंड बैरियर के पास तेज रफ्तार पिकअप की टक्कर लगने से बाइक सवार व्यक्ति की मौत हो गई। पुलिस ने शव को पोस्टमार्टम के बाद परिजनों को सौंप दिया। पाडला निवासी 52 वर्षीय जितेंद्र बाइक पर अपने खेत से गांव की ओर जा रहा था। कुंड बैरियर के पास पहुंचते ही पिकअप में बाइक को टक्कर मार दी। जितेंद्र बाइक सहित सड़क पर गिरकर गंभीर रूप से घायल हो गया। आसपास के लोगों ने उसे उठाकर अस्पताल पहुंचाया, जहां डॉक्टरों ने उसे मृत घोषित कर दिया। चालक गाड़ी सहित मौके से फरार हो गया। थाना खोल पुलिस ने सूचना मिलने के बाद शव का पोस्टमार्टम करा दिया। केस दर्ज करने के बाद पुलिस ने पिकअप चालक की तलाश शुरू कर दी।



मृतक जितेंद्र का फाइल फोटो

## हल्की बारिश के बाद साफ हुआ मौसम, ठंड का असर बढ़ा

■ एक सप्ताह तक मौसम परिवर्तनशील बना रहने के आसार आज भी हैं। आंशिक बादलों के साथ बूंदबांदी की संभावना

हरिभूमि न्यूज ▶▶ रेवाड़ी

मार्च माह के अंत में भी मौसम में बार-बार बदलाव देखने को मिल रहा है। एक के बाद एक विक्षोभ सक्रिय हो रहे हैं, जिससे मौसम पूरी तरह साफ नहीं हो पा रहा है। पहाड़ी इलाकों में बर्फफारी ने मौसम को ठंडा बनाया हुआ है। लगभग एक सप्ताह तक मौसम पूरी तरह साफ होने की संभावना नहीं है। सोमवार को सुबह से ही आसमान में गहने बादलों के बीच बूंदबांदी शुरू हो गई। सुबह करीब 11 बजे तक जिले



रेवाड़ी। सोमवार सुबह हल्की बरसात आने पर अनाजमंडी में ढकी गई सरसों।

के कई भागों में हल्की बारिश हुई। दोपहर तक बादल साफ होने शुरू हो गए। शाम तक आसमान पूरी तरह साफ हो गया। अधिकतम तापमान 1.0 डिग्री की गिरावट के साथ 29.0 डिग्री पर आ गया। न्यूनतम तापमान 2.0 डिग्री सेल्सियस बढ़कर 17.5 डिग्री सेल्सियस दर्ज किया गया। हवा में नमी का स्तर 70 प्रतिशत तक रहा, जबकि हवाओं की रफ्तार 10 किलोमीटर प्रति घंटा तक रही। दिन का तापमान सामान्य से 5 डिग्री तक कम बना हुआ है। मार्च माह के पहले पखवाड़े में ही अधिमत तापमान 53 डिग्री के पार चला गया था, जिससे पंखे और एसी चलने शुरू हो गए थे। गर्मी लोगों को परेशान करने लगी थी। बारिश के

### तेजी से चल रहा खेतों में कटाई का कार्य

बार-बार होने वाली बारिश या बूंदबांदी से फसलों के खराब होने की आशंका बनी हुई है। चार दिन पहले तेज आंधी के साथ हुई बरसात के बाद कई किसानों की गेहूं की फसल जमीन पर गिर गई। अब बार-बार बूंदबांदी होने से गेहूं का दाना काला पड़ना शुरू हो गया है। सरसों की फसल भी अंकुरित होने की आशंका है। जिन किसानों ने सरसों की कटाई नहीं की है, उनकी फसल अभी तक नुकसान से बची हुई है। मौसम में बदलाव के कारण किसान तेजी से कटाई कार्य में लगे हुए हैं।

### पहाड़ों की बर्फबारी का असर मैदानों में

मौसम विभाग के अनुसार पहाड़ी क्षेत्रों में हो रही बर्फबारी का असर मैदानी इलाकों में देखने को मिल रहा है। उत्तरी क्षेत्र से चलने वाली ठंडी हवाएं तापमान में गिरावट का काम कर रही हैं। मौसम विभाग के अनुसार एक के बाद एक विक्षोभ सक्रिय होने से मार्च के अंत तक भी आसमान पूरी तरह से साफ होने के आसार नहीं हैं। बादलों के बीच बूंदबांदी और तेज हवाएं चलने का रिस्क बना रहने की संभावना है। बाद मौसम ठंडा बना हुआ है। पंखे तक चलने बंद हो गए हैं। सुबह के समय लोगों को गर्म कपड़ों का इस्तेमाल करना पड़ रहा है। बीते वर्ष मार्च माह के अंत में गर्मी ने लोगों को

## प्रत्येक क्षेत्र में आगे बढ़कर परिवार व अपना नाम रोशन कर रही बेटियां: मेहरा



रेवाड़ी। कन्या जन्म पर कुआं पूजने जाते हुए।

खैरी। गांव बाँकनेर निवासी जिला पार्षद सरोज मेहरा व डीआर मेहरा के घर पौती के जन्म पर कुआं पूजन समारोह का आयोजन किया गया। इस मौके पर डीआर मेहरा ने कहा वक्तमान में समाज जागरूक हो चुका है, अब समाज में बेटियों को बोझ नहीं समझा जा रहा है। किसी भी परिवार को बेटा-बेटियों में कोई फर्क नहीं करना चाहिए, क्योंकि आज बेटियों भी प्रत्येक क्षेत्र में आगे बढ़कर परिवार व क्षेत्र का नाम रोशन कर रही हैं। इस मौके पर विधायक लक्ष्मण सिंह ने समाज से बेटियों को पढ़ाने और आगे बढ़ने की अपील की। इस मौके पर जिला प्रमुख मनोज यादव, भाजपा उपाध्यक्ष जीएल शर्मा, सुनील मुरैपुर, पार्षद प्रतिनिधि बलजोर यादव, पार्षद मनोराम, पार्षद नीरज कुमार, राजीव यादव व नीरज यादव सहित अनेक गणमान्य लोग मौजूद थे। इस मौके पर लोगों ने बेटे-बचाओ और पानी-बचाओ का संकल्प भी लिया।

## मंदिरों में दिनभर भजन-कीर्तन का आयोजन चलता रहा

# श्रद्धालुओं ने भजनों से किया माता का गुणगान

हरिभूमि न्यूज ▶▶ रेवाड़ी

शहर के विभिन्न मंदिरों में चैत्र नवरात्र पर मां दुर्गा की पूजा-अर्चना के लिए श्रद्धालुओं की भीड़ पड़ रही है। मंदिरों में दिनभर भजन-कीर्तन का आयोजन भी चलता रहता है। श्रद्धालुओं ने शहर की अनेक कॉलोनीयों में अपने स्तर पर मां दुर्गा का गुणगान करने के लिए धार्मिक कार्यक्रमों का आयोजन किया हुआ है। सोमवार को श्रद्धालुओं की ओर से माता के 5वें स्वरूप स्कंदमाता विधि विधान से की उपासना की गई। शहर के बारा हजारी दुर्गा मंदिर,



नई बस्ती मंसा देवी मंदिर, बड़ा तालाब मंसा माता मंदिर, धारूहेड़ा चुंगी कालीमाता मंदिर, बारा पत्थर कालीमाता मंदिर सहित ग्रामीण क्षेत्रों के मंदिरों में मां दुर्गा के दर्शनों



रेवाड़ी। दुर्गा मंदिर में भजनों से माता का गुणगान करते श्रद्धालु।

के लिए भारी भीड़ उमड़ रही है। धार्मिक ग्रंथों में उल्लेख मिलता है कि नवरात्रों में व्रत रखकर कालीमाता मंदिर सहित ग्रामीण क्षेत्रों का स्वरूप माना जाता है, उनकी पूजा-अर्चना कर व भोजन कराकर नवरात्रों के व्रतों का समापन करते हैं। बाजार में भी नवरात्रों के अवसर पर दुकानदारों ने अपनी दुकानें सजाई हुई हैं।

### छठे नवरात्र पर होगी मां कात्यायनी की पूजा

मां दुर्गा के छठे स्वरूप को कात्यायनी देवी के नाम से जाना जाता है। धर्म पुराण में बताया गया है कि जब दानव महिषासुर का अत्याचार पृथ्वी पर बढ़ गया था, तब भगवान ब्रह्मा, विष्णु, महेश तौनों ने अपने-अपने तेज का अंश देकर महिषासुर के विनाश के लिए एक देवी को उत्पन्न किया, महर्षि कात्यायन ने सर्व प्रथम इनकी पूजा की। इसी कारण से यह देवी कात्यायनी कहलाई। मंगलवार को छठे नवरात्र पर उपासक मां कात्यायनी की पूजा करेंगे। मां कात्यायनी अमोघ फलदायिणी हैं, भगवान कृष्ण को पति के रूप में पाने के लिए इनकी गोपियों ने इन्हें माता की पूजा कालिंदी यमुना के तट पर की थी। मां कात्यायनी बुजमंडल की अधिष्ठात्री देवी भी हैं। मां का स्वरूप अत्यंत ही भव्य और दिव्य है। इनका वर्ण स्वर्ण के समान चमकीला और मांसर है, मां की 4 भुजाएँ हैं, दाहिनी तरफ के ऊपर वाला हाथ अमृतमुद्रा में है तथा नीचे वाला हाथ वर मुद्रा में है। बायीं ओर के ऊपर वाले हाथ में तलवार और नीचे वाले हाथ में कमल पुष्प सुशोभित है। मां का वाहन सिंह है। मां कात्यायनी की मूर्ति और उपासना द्वारा मनुष्य को बड़ी सरलता से अर्थ, धर्म, काम और मोक्ष चारों फलों की प्राप्ति हो जाती है, उपासक के रोग, शोक, संताप, भय आदि भी नष्ट हो जाते हैं। मां पापों को भी नष्ट करने वाली देवी हैं। इनकी उपासना से मां सुखम और सरल मार्ग कोई दूसरा नहीं है। इसीलिए उपासकों को मां की शरण में जाकर उनकी उपासना करनी चाहिए।

# सहेली

बोझ चाहे काम, खर्चों, फिजूल की बातों का हो या फिर घर में मौजूद अनावश्यक सामानों का हो, जीवन अव्यवस्थित हो जाता है। इससे बचने के लिए कई लोग अब मिनिमलिस्ट लाइफस्टाइल अपना रहे हैं। मतलब इसमें वे अपनी प्राथमिकताएं तय करके सादगी भरा सरल जीवन जीना पसंद कर रहे हैं। जानिए, क्या है यह मिनिमलिस्ट लाइफस्टाइल।

## सुकून भरी जिंदगी के लिए

# मिनिमलिस्ट लाइफस्टाइल

### कवर स्टोरी

एस. भाग्यम शर्मा

सरल जीवन की चाह में अब लोग मिनिमलिस्ट लाइफस्टाइल को अपना रहे हैं। मिनिमलिस्ट लाइफस्टाइल का मतलब है, कम से कम सामान, कम खर्च, कम काम, कम बोझ और आरामदायक जीवन। यह जीवनशैली हमें जिंदगी में केवल आवश्यक और महत्वपूर्ण चीजें रखना सिखाती है। जिससे जीवन अव्यवस्थित ना रहे, एक मानसिक शांति मिले। इस जीवनशैली में हम अनावश्यक भौतिक वस्तुओं से बचते हुए, अच्छे अनुभवों और रिश्तों पर ध्यान केंद्रित करते हैं। यह जीवनशैली जीवन को सरल, तनावमुक्त बनाती है। मिनिमलिज्म का उद्देश्य केवल कम से कम

भौतिक वस्तुओं से नहीं है बल्कि विचार, समय और ऊर्जा का समझदारी से प्रबंधन भी है। यह प्रबंधन व्यक्तिगत संतोष और आत्मनिर्भरता की ओर बढ़ने में मदद करता है, हमें अपना जीवन अर्थपूर्ण लगता है।

**लोग चाहते हैं सस्टेनेबल लाइफस्टाइल**  
फिजूल खर्चों से होने वाले नुकसान के कारण अब लोग धीरे-धीरे यह समझने लगे हैं कि अनावश्यक वस्तुओं का संग्रह करना समय और धन की बर्बादी है। आजकल लोग सस्टेनेबल लाइफस्टाइल चाहते हैं। वे महंगी और आकर्षक दिखने वाली चीजों से दूर रहने लगे हैं, सादीगई जीवन जीने के लिए ईको फ्रेंडली



वस्तुओं का इस्तेमाल कर रहे हैं। अक्सर यह सुनाई देता है, फलों व्यक्ति लाखों की सैलरी पैकेज और मेट्रो सिटी का विलासपूर्ण जीवन छोड़कर गांव में जाकर रह रहा है। बिना किसी खाद और कीटनाशक के ऑर्गेनिक खेती कर

रहा है। यहां तक कि कुछ लोग पर्यावरण के अनुकूल मिट्टी के घर भी बना रहे हैं। जहां गर्मियों में एसी जैसे उपकरणों की जरूरत नहीं होती। इससे पर्यावरण सुरक्षित रहता है। पर्यावरण को प्रदूषण से बचाने के लिए सादीगई जीवनशैली अपनाना बहुत जरूरी है। जैसे कि आजकल जागरूक लोग विवाह जैसे सामाजिक समारोह में भोजन परोसने के लिए प्लास्टिक की डिस्पोजेबल प्लेट और गिलास इस्तेमाल करने के बजाय पत्तलों और मिट्टी के कुल्हड़ों का इस्तेमाल कर रहे हैं। यह भी देखा जा रहा है, मध्यवर्गीय परिवारों में अधिकतर एक के बजाय दो गाड़ियां होती हैं, लेकिन सेहत के प्रति जागरूक लोग छोटी दूरी के लिए साइकिल का इस्तेमाल कर रहे हैं, इससे प्रदूषण नहीं होता, साथ ही ऊर्जा के संसाधनों की भी बचत होती है।

### अपनी प्राथमिकता तय करें

समय के बदलाव के हिसाब से हमें जीना सीखना चाहिए। आज हमें अपने आपको मिनिमलिस्ट लाइफस्टाइल के लिए तैयार करना होगा। इसके लिए सबसे पहले हम अपनी प्राथमिकताओं को समझें और तय करें। अनावश्यक सामान और फिजूल की बातों से मुक्त हों। घर में सिर्फ वही सामान रखें, जो जरूरी और उपयोगी हों। सामान को कम करने के लिए दिमागी रूप से तैयार रहें। अपने जरूरी कामों और लक्ष्य पर ध्यान केंद्रित करें, इससे हम अव्यवस्था से दूर रहेंगे।

### अपनाएं साधारण और शांत जीवनशैली

हमें साधारण और शांत जीवनशैली अपनाने की भरसक कोशिश करनी चाहिए, जिसमें कम चीजों के बावजूद हमें खुशी और संतोष मिले। हमें अपने समय को सही दिशा में निवेश करना चाहिए। हर दिन की शुरुआत सकारात्मक सोच के साथ करें। घर के लिए खरीदारी करते समय सामानों की सूची बना लें, उसी के अनुसार जरूरी सामानों की खरीदारी करें ताकि फिजूल की चीजें घर ना आएँ। कुछ लोग दिखावे के लिए अनावश्यक वस्तुओं का संग्रह घर में कर लेते हैं, इससे बचें। आज लोग यह समझने लगे हैं कि असली खुशी वस्तुओं और धन के संग्रह से नहीं मिलती, इसके लिए मन का सुकून बहुत जरूरी है। यदि हम जीवन में सच्ची खुशी चाहते हैं तो धन के प्रदर्शन और अनावश्यक वस्तुओं के खरीदने से बचें। ऐसा करने से हमें एक मानसिक शांति और खुशी मिलेगी, इससे हमें कुछ रचनात्मक करने का अवसर मिलेगा, जो हमें एक पहचान दे सकता है।

किसी हादसे या दिल पर चोट पहुंचाने वाली बात पर मन का उदास होना स्वाभाविक है, लेकिन जब छोटी-छोटी बातों से आपका मूड बिगड़ा रहे, तनाव में रहे, आप उदास दिखें तो यह सही नहीं है, इस तरह आप एंजॉइटी का शिकार हो सकती हैं। इससे कैसे बचें, उपयोगी सलाह।

## क्या अक्सर होता है आपका मूड ऑफ!


### सलाह प्रतिभा अग्निहोत्री

बहुत से लोगों का मूड अक्सर बिगड़ा रहता है। जरा सा कुछ उनके मन माफिक नहीं हुआ कि मूड ऑफ! वह खामोश होकर बैठ जाएंगे, बेचैन से दिखेंगे। मूड जब देखो तब ऑफ ना रहे, सही रहे, आप खुश दिखें, इसके लिए आप क्या करें, जानें- प्रकृति के नजदीक जाएं: अमेरिका से प्रकाशित होने वाले सिटीज जर्नल के अनुसार ध्यान आस-पास की चिंताओं और परेशानियों से हट जाता है। जब भी आपका मूड सही ना हो, मन उदास हो तो आप अपने घर के गार्डन अथवा नजदीक के पार्क में जाएं और वहां के फूलों, पतियों और पेड़ों को गौर से देखें, आप एक ताजगी महसूस करेंगी, बहुत जल्दी आपका मूड सही हो जाएगा।



की चादर बदलें, घर के फर्नीचर की जगह बदलें, फर्नीचर बेस में ताजे फूल लगाएं, किचन की चीजों को व्यवस्थित करें। इससे घर में आपको नवीनता लगेगी, आप काफी हद तक बेहतर फील करेंगी। **हाइड्रेट रहें:** रिसर्च के अनुसार शरीर में पानी की कमी से कब्ज और लो ब्लड प्रेशर की समस्या हो जाती है, जिसका सीधा असर मूड पर भी पड़ता है, इसलिए दिन में कम से कम 10 ग्लास पानी अवश्य

पिएं। इससे आप स्वयं को तरोताजा महसूस करेंगी। यदि खाली पानी नहीं पी पाती हैं तो इसमें नींबू का रस, मिंट लीफ्स डालकर एक जग या बोटल में रखें और इस फ्लेवर्ड पानी को छानकर पिएं। गर्मी के मौसम में आप शरीर को शर्बत, जूस, शेक्स पीकर और तरबूज, खरबूज जैसे फलों का सेवन करके भी हाइड्रेट रख सकती हैं। इससे आपका मूड सही रहेगा।



**योगा और एक्सरसाइज करें:** योगा, वॉकिंग और एक्सरसाइज करने से हमारा शरीर एकदम फिट और फाइन रहता है। जब भी आपका मन कुछ अपसेट हो तो आप वॉकिंग करने चली जाएं या फिर घर पर ही योगा करें, इससे आपके अंदर डोपामाइन हार्मोन रिलीज होगा और मन की उदासी काफी हद तक दूर हो जाएगी। **हमेशा सकारात्मक रहें:** मनोवैज्ञानिक कीर्ति वर्मा कहती हैं, 'जब मूड सही ना हो तो आप अपने जीवन की अच्छाइयों, अच्छी घटनाओं और अपने से जुड़े अच्छे लोगों के बारे में सोचें, इससे आपके मन के नकारात्मक विचार गायब होंगे।' शोध बताते हैं कि परिस्थितियां कितनी भी विपरीत हों परंतु सकारात्मक विचारों से उन पर सुगमता से विजय पाई जा सकती है।



सामान जरूरतमंदों में बांट देते हैं। इस नेक काम में कुछ लोग स्वयंसेवी संस्थाओं की मदद भी करते हैं। आजकल लोग समय के साथ ऐसी चीज खरीदने लगे हैं, जिनकी वाकई में जरूरत होती है। यहां तक कि नई पीढ़ी अब शादी-ब्याह में बाइडल ड्रेस, ज्वेलरी आदि किराए पर लेने लगी है। छोटे बच्चे भी माता-पिता की सादगी भरी जीवनशैली से सीख लेकर उन्हीं के पदचिह्नों पर चल रहे हैं।

### बदल रही है सोच और आदतें

बीते जमाने में महिलाओं के पास बस एक-दो महंगी साड़ी होती थी, जो त्योहारों में या शादी में पहनी जाती थी, लेकिन नए जमाने में बहुत सी महिलाएं नई-नई साड़ी या तरह-तरह की फैसी पोशाकें पहनने लगीं। लेकिन इधर यह सोच बदली है। देखने में आ रहा है, अब बॉलीवुड एक्ट्रेस भी एक बार पहनी हुए ड्रेस को दोबारा पहन कर लोगों के सामने सादगी की मिसाल पेश कर रही हैं। एक्ट्रेस आलिया भट्ट ने मनीष मल्होत्रा की दिवाली पार्टी में अपनी मेहंदी का लहंगा दोबारा पहना। यह देखकर लोगों ने ना केवल प्रशंसा की, बल्कि वे भी इस अच्छी आदत को अपना रहे हैं। महानगरों में अधिकतर लोग पलेट्स में रहते हैं। उनके पास इतनी जगह नहीं होती कि वह ढेर सारा सामान रख सकें। ऐसे में बर्तन, वस्त्र, घरेलू उपकरण या अन्य

रिश्ते तो बहुत से लोगों के होते हैं, लेकिन जीवन में एकाध लोग ही ऐसे होते हैं, जिनसे रिश्ते बहुत अलग और खास होते हैं। ये रिश्ते शब्दों में बयां नहीं किए जा सकते, बस अहसास किए जा सकते हैं। ये रिश्ते हमें संरक्षित करते हैं, हमारा संबल और मनोबल होते हैं।

## तुमसे कुछ अनूठा और खास है रिश्ता

### संबंध

अंजु जैन

हमारी जिंदगी में एक या दो लोग ऐसे जरूर होते हैं, जिनको देखकर हमारे मुँह से अनायास ही निकल जाता है, 'कुछ खास और अनूठा है तुमसे मेरा रिश्ता।' यह रिश्ता ऐसा होता है, जो समय की कसौटी पर तक्कर 'रूहानी' बन जाता है। चाहे बचपन की सहेली हो, पति-पत्नी हों, मां-बेटी हों या ननद-भाभी, इनसे प्रेम पना ऐसा रिश्ता हो जाता है, जो हमारे अस्तित्व को मुकम्मल करता है। इस रिश्ते के अहसास बहुत गहरे होते हैं। ऐसे रिश्ते की ओर क्या पहचान होती है, जानिए- **यह रिश्ता उपयोग नहीं अहसास के लिए है:** अक्सर हम रिश्तों का महत्व उसकी उपयोगिता से आंकते हैं, लेकिन जो अन्ते रिश्ते होते हैं, वे 'उपयोग' के लिए नहीं, 'अहसास' के लिए होते हैं। ये वे लोग होते हैं, जो आपकी सफलता पर आपसे ज्यादा खुश होते हैं, आपकी विफलता में आपके सबसे मजबूत संबल बनते हैं। यह ऐसा गहरा रिश्ता होता है, जिसमें खुद को साबित करने की जरूरत नहीं पड़ती। इसमें पति-पत्नी के बीच की स्वीकृत खामोशी कभी असहज नहीं लगती या दो भाइयों और सहेलियों के बीच का भरोसा 'चाहे कुछ भी हो जाए, साथ खड़े हैं', यही रिश्तों की गहराई होती है, सच्चा प्यार होता है।



रिश्ता रूहानी है। यहां शब्दों के सहारे की कोई जरूरत नहीं पड़ती। **कभी नीचा नहीं दिखाएगा:** अनूठा रिश्ता वह होता है, जहां आप अपनी बड़ी से बड़ी गलती बिना डरे साझा कर सकें। यह रिश्ता आपको सुधार सकता है, डांट सकता है, लेकिन आपको कभी नीचा नहीं दिखाएगा।

**छोटी-छोटी बातों का जश्न:** गहरे रिश्तों में खुश रहने के लिए किसी बड़े उत्सव की जरूरत नहीं होती। साथ बैठकर चाय पीना, पुरानी यादें ताजा करना या बस चुचाप टहलना भी एक बड़ा जश्न बन जाता है। **वक्त और फासले बेअसर:** कुछ दोस्त-सहेलियां सालों बाद मिलती हैं, लेकिन बातचीत वहीं से शुरू होती है, जहां छोड़ी थी। गहरे रिश्तों पर न तो वक्त की धूल जमती है, ना ही दूरी कोई मायने रखती है। **एक-दूसरे की खुशियों में निवेश:** जब दो सहेलियां, ननद-भाभी या मां-बेटी का गहरा रिश्ता होता है, तो उनकी जीत निजी नहीं रह जाती। एक की कामयाबी दूसरे की आंखों में चमक बनकर दिखती है। जलन और प्रतिस्पर्धा के लिए यहां कोई जगह नहीं होती।

**मीठा ही नहीं कहे कड़वा सच भी:** गहरा रिश्ता वह नहीं है, जो सिर्फ मीठा बोले बल्कि वह है, जो कड़वा सच भी प्यार से कहे। जो आपकी गलतियों पर पर्दा डालने के बजाय आपको आईना दिखाए, वही आपका सच्चा हिस्सा है। यही सच्चे रिश्ते की पहचान है। **सहचर में सबसे पहला ख्याल:** जब जीवन में कोई बड़ा संकट आता है, तो जिस व्यक्ति का चेहरा आपके दिमाग में सबसे पहले आता है, वही आपका सबसे गहरा रिश्ता होता है। वह आपका 'सेफ हवन' (सुरक्षित ठिकाना) होता है। **बिना शर्त स्वीकार्यता:** आप जैसे हैं, अपनी खामियों, सनक और खूबियों के साथ आपको स्वीकार करे, आपको उस रिश्ते में रहने के लिए कोई मुछौटा पहनने की जरूरत नहीं पड़े, यही सच्चा-गहरा रिश्ता है। इस बात को हम समझें कि रिश्तों में दरार तब आती है, जब हम सामने वाले को अपनी इच्छा के अनुसार ढालना चाहते हैं। रिश्तों की खूबसूरती इसी में है कि आप व्यक्ति को उसकी खूबियों और खामियों के साथ वैसा ही स्वीकार करें, जैसा वह वास्तव में है।



### स्किन केयर शर्माज्योति इंदर, कैंसेलरी/डिप्टी

**मे**नीक्योर और पेडीक्योर केवल नाखूनों की सफाई ही नहीं है बल्कि यह सेल्फ केयर की एक जरूरी कड़ी है, जिससे स्वास्थ्य लाभ होता है, सुंदरता में निखार आता है, रक्त संचार बढ़ता है और आत्मविश्वास भी बढ़ता है। इनके फायदों के बारे में यहां बता रहे हैं। **बेहतर ब्लड सर्कुलेशन:** जब आप मेनीक्योर और पेडीक्योर करवाती हैं तो शरीर में बेहतर रक्त संचार होता है, जिससे त्वचा में निखार आता है। इससे आपकी स्किन टाइट होती है जिससे चेहरे और हाथों-पैरों की झुर्रियां कम दिखती हैं और आप जवां दिखती हैं। शरीर में बेहतर रक्त संचार दिल की सेहत के लिए भी लाभदायक होता है। **संक्रमण की रोकथाम:** आपके हाथ-पांव दिन में बार-बार जमीनी सतह के संपर्क में

## बहुत फायदेमंद है मेनीक्योर-पेडीक्योर

आने से गंदगी, धूल, मिट्टी आदि से खराब हो जाते हैं, जिसकी वजह से आपके नाखून गंदे हो जाते हैं और आपकी त्वचा अक्सर खराब हो जाती है। नियमित मेनीक्योर और पेडीक्योर नाखूनों को साफ और सुव्यवस्थित रखने में मदद करते हैं, जिससे नाखूनों में फंगल और जीवाणु संक्रमण को रोकने में मदद मिलती है। नाखूनों के इर्द-गिर्द मृत त्वचा कोशिकाओं को हटाने से और क्यूटिकल की उचित केयर से फंगल और अन्य प्रकार के संक्रमण को रोकने में मदद मिलती है। पैरों के नाखूनों को साफ रखने, छोटा रखने और नियमित रूप से काटने से आपके नाखून अंदर की तरफ बढ़ते हैं जिससे हर तरह के

संक्रमण को रोकने में मदद मिलती है और हाथों को भी यही फायदा मिलता है। हमारे नाखूनों में नियमित रूप से गंदगी जमा होती है और उन्हें साफ और पॉलिश रखने से काफी फायदे होते हैं। मेनीक्योर और पेडीक्योर में पोषक क्रीम और तेलों का प्रयोग किया जाता है जोकि मॉयश्चराइज करते हैं, जिससे नाखून टूटने नहीं हैं और इन्में धब्बे भी नहीं पड़ते हैं। **तनाव होता है कम:** मेनीक्योर और पेडीक्योर में मसाज के दौरान मॉसपेशियां रिलेक्स होती हैं, जिससे तनाव कम होता है। मसाज के प्रेशर और मूवमेंट से तनाव रिलीज हो जाता है और इससे सेहत और तंदुरुस्ती को



प्रमोट करने में मदद मिलती है। मसाज आपके हाथों और पैरों की नसों को शांत करती है, जिससे तनाव को संतुलित किया जा सकता है। **नाखून-त्वचा के लिए यूजफुल:** मेनीक्योर और पेडीक्योर नाखूनों को गहराई से साफ करते हैं। इस तकनीक से सारी गंदगी साफ हो जाती है। क्यूटिकल को ट्रिम करने से हंगनेल (नाखूनों के आसपास की त्वचा) में होने वाली पीड़ा को रोका जा सकता है और नाखूनों को मजबूत और स्वास्थ्यवर्धक तरीके से बढ़ने में मदद मिलती है।

### डाइट सजेसन

संस्था पांडेय  
वीक डाइटिशन  
मेटाटा रि मेडिसिटी, गुरुग्राम

**ज**ब कोई महिला मां बनती है तो नवजात शिशु की देखभाल के साथ अपनी सेहत के प्रति भी उसकी जिम्मेदारियां बढ़ जाती हैं। डिलीवरी के बाद की इस अवस्था को लैक्टेशन पीरियड कहा जाता है। जन्म के बाद शुरुआती छह महीने तक शिशु पूरी तरह मां के दूध पर निर्भर रहता है। ऐसे में उसे पर्याप्त पोषण की जरूरत होती है। यह तभी संभव होगा, जब मां हेल्दी डाइट और लाइफस्टाइल अपनाएँ। **शरीर को चाहिए पर्याप्त पोषण:** डिलीवरी के बाद अक्सर महिलाओं के शरीर में खून की कमी हो जाती है, उनके शरीर में हार्मोन संबंधी बदलाव भी आते हैं। ऐसे में रिकवरी के लिए उन्हें पर्याप्त मात्रा में पोषण की जरूरत होती है। इस दौरान पौष्टिक और संतुलित आहार खाने से उनकी सेहत में तेजी से सुधार होता है। नवजात शिशु को फीड कराने वाली मांओं को रोजाना लगभग 300-400 अतिरिक्त कैलोरी की जरूरत होती है, जिसकी आपूर्ति के लिए उन्हें अपनी डाइट में प्रोटीन, आयरन, कैल्शियम और विटामिन से युक्त फूड्स को शामिल करना चाहिए।

डिलीवरी के बाद केवल शिशु ही नहीं मां को भी अपनी हेल्थ का ध्यान रखना चाहिए। डॉक्टर की सलाह के अनुसार मां को अपनी डाइट और लाइफस्टाइल में बदलाव लाने की जरूरत होती है। इस बारे में बहुत यूजफुल सजेसंस।

## डिलीवरी के बाद कैसी हो मां की डाइट-लाइफस्टाइल



उनकी डाइट में रोजाना कैल्शियम की मात्रा 1000 से 1300 मिलीग्राम के बीच होनी चाहिए। इसके लिए अपनी डेली डाइट में दूध, दही, पनीर और हरी सब्जियां शामिल करें। **प्रोटीन भी है जरूरी:** डिलीवरी के बाद अपनी सेहत की रिकवरी और नवजात शिशु के पोषण के लिए महिलाओं को पर्याप्त मात्रा में प्रोटीन की भी जरूरत होती है। इसके लिए उन्हें हर तरह की दालों, सोयाबीन और स्पाउट्स का सेवन करना चाहिए। मिल्क

प्रोडक्ट्स से भी उनके शरीर को प्रोटीन का पोषण मिल जाता है। ड्राय फ्रूट्स और कई तरह के सीड्स का सेवन भी सेहत के लिए फायदेमंद होता है। **बढ़ाएं लिक्विड की मात्रा:** नवजात शिशु को फीड कराने वाली महिलाओं को पर्याप्त मात्रा में तरल पदार्थों का सेवन करना चाहिए। उन्हें रोजाना कम से कम एक लीटर दूध और आठ से दस ग्लास तक पानी पीना चाहिए। संतरा, अनार, मौसंबी और अंगूर जैसे फलों

का सेवन भी फायदेमंद होता है। लेकिन जूस निकालकर पीने के बजाय सीधे इन फलों का सेवन अधिक फायदेमंद होता है। **हर्ब्स-मसाले भी हैं फायदेमंद:** फल, दूध, सब्जियों के अलावा डिलीवरी के बाद महिलाओं को कुछ और चीजों को शामिल करना फायदेमंद होता है। मसलन, गुड़, जीरा, गोंद, हल्दी, सोंठ, मेथी से बने लड्डू और अजवाइन का पानी आदि। ये चीजें इन्फेक्शन से बचाव में मददगार होने के साथ शरीर के इम्यून सिस्टम को भी मजबूत बनाती हैं। अजवाइन का पानी पाचन तंत्र को दुरुस्त रखने के साथ पेट में बनने वाली गैस को भी दूर करता है। **अपनाएं स्वस्थ जीवनशैली:** शिशु की देखभाल की वजह से अक्सर मां की नींद बाधित होती है, जिसकी वजह से उन्हें कई तरह की शारीरिक और मनोवैज्ञानिक समस्याएं परेशान करती हैं। ऐसी समस्याओं से बचाव का बेहतर तरीका यही है कि दिन के वक्त जब बच्चा सो रहा होता है तो उसी दौरान आप भी अपनी अधूरी नींद पूरी कर लें। शरीर को फिट रखने के लिए रोजाना वॉक करें। धीरे-धीरे और मिच-मसाले के अल्थाक सेवन से बचें। आयरन इन बातों का ध्यान रखेंगी तो अपने शिशु के साथ आप भी पूरी तरह स्वस्थ रहेंगी।

**खबर संक्षेप**

**महेन्द्रगढ़ से झज्जर के लिए नई बस सेवा शुरू**  
महेन्द्रगढ़। क्षेत्र के लोगों के लिए राहत भरी खबर है। बस स्टैंड से सीधी झज्जर के लिए नई रोडवेज बस सेवा शुरू कर दी गई है। यह बस प्रतिदिन दोपहर 1:30 बजे महेन्द्रगढ़ बस स्टैंड से रवाना होकर शाम 3:30 बजे झज्जर पहुंचेगी। वहीं झज्जर से सुबह दस बजे बस चलकर इसी रूट पर महेन्द्रगढ़ दोपहर एक बजे पहुंचेगी। झज्जर डिपो की ओर से महेन्द्रगढ़ के लिए दूसरी बस वाया बहू झोलरी चलाई है।

**बेटी को घोड़ी पर बैठाकर निकाला बनवारा**

**नारनौल।** गांव गहली में लड़का लड़की का भेदभाव मिटाने के लिए बेटी को घोड़ी पर बैठाकर पूरे रंग चाव से निकाला गया। बेटी प्रियंका पीडब्ल्यूडी विभाग में एसडीसी पद पर कार्यरत है। परिवार सदस्यों ने कहा कि आज बेटियां समाज में हर क्षेत्र में अपना परचम लहरा रही हैं। हमें बेटियों को भी समान अवसर व सुविधाएं प्रदान करनी चाहिए।

**पुलिस व कमांडो टीम ने शहर में की गश्त**

**नारनौल।** आमजन की सुरक्षा सुनिश्चित करने व कानून व्यवस्था को और अधिक सुदृढ़ बनाने के उद्देश्य से पुलिस ने शहर के विभिन्न हिस्सों में सघन पैदल गश्त की। इस विशेष गश्त के दौरान पुलिस बल ने शहर के मुख्य मार्केट, पार्कों व अन्य भीड़भाड़ वाले सार्वजनिक स्थानों पर जाकर सुरक्षा व्यवस्था का जायजा लिया। सुरक्षा व्यवस्था को आपात स्थिति से त्वरित निपटने के लिए इस गश्त में पुलिस के जवानों के साथ विशेष कमांडो की टीम भी तैनात रही।

**पुलिस का डोर टू डोर नशा मुक्त अभियान**

**महेन्द्रगढ़।** पुलिस की ओर से डोर टू डोर नशा मुक्त अभियान के तहत शहर के वार्ड नंबर एक व वार्ड नंबर 12 में जागरूकता कार्यक्रम आयोजित किया गया। इस अभियान का मुख्य उद्देश्य समाज के सभी वर्गों, विशेषकर युवाओं को नशे के दुष्प्रभावों के प्रति जागरूक करना और उन्हें एक स्वस्थ व अपराध मुक्त जीवन जीने के लिए प्रेरित करना था।

**अभियान की रणनीति में टीबी मित्र तैयार करना, गांव-गांव जागरूकता फैलाना**

हरिभूमि न्यूज ॥ नारनौल

प्रगतिशील शिक्षक ट्रस्ट ने वर्ष 2026 में राष्ट्रीय क्षय रोग उन्मूलन कार्यक्रम के तहत टीबी के खिलाफ एक व्यापक व परिणामोन्मुखी अभियान चलाने की घोषणा की है। ट्रस्ट के अध्यक्ष एवं कार्यक्रम संयोजक डॉ. संजय शर्मा ने बताया कि ट्रस्ट स्वास्थ्य व परिवार कल्याण मंत्रालय के सहयोग से जिले के महाविद्यालयों, बड़े शिक्षण संस्थानों, स्कूलों व अन्य सामाजिक संस्थाओं को केंद्र में रखकर ग्रामीण और शहरी क्षेत्र में टीबी उन्मूलन अभियान को संचालित करेगा। इस अभियान का उद्देश्य केवल लोगों को टीबी के लक्षण व बचाव के उपाय बताना नहीं, बल्कि संभावित मरीजों की पहचान, उनके इलाज में सहयोग, दवाइयों के नियमित सेवन व मानसिक समर्थन सुनिश्चित करना है। अभियान की रणनीति में टीबी मित्र तैयार करना, गांव-गांव जागरूकता फैलाना, मरीजों की निगरानी और शंकाओं का समाधान करना शामिल है। ट्रस्ट का मानना है कि टीबी के खिलाफ लड़ाई केवल स्वास्थ्य कर्मियों तक सीमित नहीं रह सकती, बल्कि समाज के हर व्यक्ति की

**प्रगतिशील शिक्षक ट्रस्ट का टीबी उन्मूलन अभियान : गांव गांव में जागरूकता व सक्रिय सहयोग का बनाया प्लान**

**समाज की सोच में सकारात्मक बदलाव**

ड्रस्ट के अध्यक्ष डॉ. संजय शर्मा ने कहा कि टीबी पूरी तरह ठीक होने वाली बीमारी है, बशर्ते समय पर पहचान व नियमित उपचार हो। यह अभियान केवल स्वास्थ्य कार्यक्रम नहीं, बल्कि सामाजिक जिम्मेदारी का अभियान है। जनसहभागिता से ही टीबी मुक्त भारत का सपना साकार होगा। शर्मा ने बताया कि अभियान का लक्ष्य ग्रामीण व शहरी दोनों क्षेत्रों के लोगों तक पहुंचना और टीबी के प्रति समाज की सोच में सकारात्मक बदलाव आना है।



भागीदारी जरूरी है। कार्यक्रम के सहसंयोजक नरोत्तम सोनी ने बताया कि इसके लिए प्रगतिशील शिक्षक ट्रस्ट स्वास्थ्य विभाग, जिला प्रशासन, विभिन्न सामाजिक संस्थाओं, युवाओं, नागरिकों के सहयोग से एक सांझा रणनीति तैयार करेगा और इस मानवीय आपदा से निपटने में नैतिक दायित्व का निर्वहन करेगा। इस प्रोजेक्ट के लिए विशेष क्रियान्वन अधिकारी के रूप में ओशिन शुक्ल व दिनेश शर्मा को नामित किया गया है।

**टीबी मित्रों की तैनाती**

ड्रस्ट ने अभियान को सशक्त बनाने के लिए विशेष प्रशिक्षण प्राप्त स्वयंसेवकों को टीबी मित्र के रूप में तैनात करने का निर्णय लिया है। ये टीबी मित्र गांव-गांव जाकर लोगों को टीबी के लक्षण, बचाव व समय पर जांच की जानकारी देंगे। मरीजों को जांच केंद्र व उपचार केंद्र तक पहुंचाने में सहायता करेंगे। इनका काम संभावित मरीजों की पहचान कर उन्हें परीक्षण व उपचार केंद्र तक पहुंचाने में सहायता करना रहेगा।

**मरीजों की निगरानी व शंका समाधान**

अभियान के दौरान ट्रस्ट मरीजों की नियमित निगरानी करेगा, ताकि दवाइयों बीच में न छूटे। टीबी मित्र मरीजों की शंकाओं का समाधान करेंगे। उपचार के दौरान लगातार प्रेरित व सहयोग देंगे।

**इस तरह बनेंगे टीबी मित्र**

स्थानीय स्तर पर अभियान के सक्रिय वाहक ट्रस्ट के विशेष टीबी मित्र विशेष जागरूकता अभियान चलाएंगे। अभियान का दूसरा मुख्य स्तंभ जिले के शिक्षण संस्थान व ग्रामीण क्षेत्र में विशेष जागरूकता अभियान है। इसके अंतर्गत स्कूल, महाविद्यालय व शिक्षण संस्थानों में संवाद सत्र, कार्यशालाएं आयोजित की जाएंगी। टीबी के लक्षण, समय पर जांच, दवाइयों का पूरा कोर्स, निःशुल्क इलाज के बारे में जानकारी दी जाएगी।

**एंटीबायोटिक टेबलेट की डिमांड बढ़ने से मरीजों पर मंडराया खतरा**

**मेडिकल स्टोरों पर डॉक्टर की पर्ची बिना धड़ल्ले से बिक रही दवाइयां**

हरिभूमि न्यूज ॥ निजामपुर

स्वास्थ्य मंत्री आरती सिंह राव ने करीब दो महीने पहले दवा विक्रेताओं को निर्धारित मापदंड तथा नियमों की पालना के निर्देश दिए थे। विभागीय अधिकारियों को नियमित चेकिंग व निर्देशों की अवहेलना पाई जाने पर सख्त कार्रवाई की हिदायत दी है। बावजूद धरातल पर स्थिति गंभीर बनी हुई है, अधिकांश मेडिकल स्टोरों पर बिना डॉक्टर की पर्ची दवाइयां उपलब्ध हैं। निजामपुर-नांगल चौधरी के मेडिकल स्टोरों पर 50 लाख तक की दवाइयां रोजाना बिना डॉक्टरों की पर्ची बिकने का अनुमान है जिसमें एंटीबायोटिक टेबलेट सर्वाधिक होती हैं। ऐसे में लोगों को रोगप्रतिरोधक क्षमता कमजोर होने का खतरा बढ़ गया है। आपकों बता दें कि स्वास्थ्य विभाग ने पांच हजार की आबादी पर उप स्वास्थ्य केंद्र तथा 10 हजार की आबादी पर प्राथमिक स्वास्थ्य केंद्र स्थापित कर रखे हैं। पीपल्स में महिला चिकित्सक समेत दो डॉक्टर तथा अन्य कर्मियों की पोस्ट सैंकन है, बीते दिनों भर्ती प्रक्रिया पूरी होने के बाद सभी पोस्ट फिलप भी हो चुकी।

**मेडिकलों पर ही ग्लूकोज और टीके लगाने का प्रबंध**

दवा व अन्य परेशानियों से जूझ रहे मरीज तत्परता से राहत मांगते हैं। ऐसे पीड़ितों को मेडिकल स्टोरों पर ग्लूकोज, टीकों के साथ हैवी डोज एंटीबायोटिक दी जाती है। जिससे पीड़ित को तत्काल आराम मिलने लगता है, जिससे प्रभावित मरीज दोबारा उसी मेडिकल पर इलाज कराने पहुंचता है। ऐसे रोगियों का पांच-सात साल बाद रोग प्रतिरोधक क्षमता शुन्य होने लगती है और जानलेवा खतरा संभव है।



लेकिन ग्रामीण पीपल्स पर मरीज इलाज कराने को तैयार नहीं, क्योंकि यहां मरीजों को तत्काल राहत नहीं मिलती और चार/पांच दिन तक दवाई खाने के बाद ग्रामीण झोलाछाप डॉक्टरों के क्लीनिकों पर पहुंचते हैं। क्योंकि यहां अधिकतर मरीज दवाई की दो या तीन खुराक में स्वस्थ हो जाते हैं। इसके बाद स्वस्थ हुए मरीज उक्त क्लीनिक और डॉक्टरों की तारीफ करके अन्य मरीजों को भी यहीं इलाज कराने के लिए प्रेरित करते हैं। जिस कारण विभागीय प्राथमिक सेंटर्स की 10-15 ओपीडी की संख्या तक सिमटने लगी है। कई

**ड्रस्ट करेगा टीबी मित्रों की तैनाती**

ड्रस्ट ने अभियान को सशक्त बनाने के लिए विशेष प्रशिक्षण प्राप्त स्वयंसेवकों को टीबी मित्र के रूप में तैनात करने का निर्णय लिया है। ये टीबी मित्र गांव-गांव जाकर लोगों को टीबी के लक्षण, बचाव व समय पर जांच की जानकारी देंगे। मरीजों को जांच केंद्र व उपचार केंद्र तक पहुंचाने में सहायता करेंगे। इनका काम संभावित मरीजों की पहचान कर उन्हें परीक्षण व उपचार केंद्र तक पहुंचाने में सहायता करना रहेगा। ड्रस्ट की ओर से इन टीबी मित्रों विशेष पहचान पत्र, कैप व प्रमाणपत्र प्रदान किए जाएंगे, ताकि यह पहल संगठित और प्रभावी बन सके।

**समस्या बताते ही उपलब्ध हो जाती है टेबलेट**

निजामपुर निवासी अशोक कुमार, बिक्रम सिंह, उमेश कुमार, राजकुमार ने बताया कि पीड़ित लोग मेडिकल स्टोरों पर पेट दर्द, जुकाम, सर दर्द, चक्कर आने, दस्त, खांसी, शारीरिक अकड़न जैसी समस्या बयान करते हैं। इसके बाद दवा विक्रेता बिना पर्ची के ही 20-25 टेबलेट पोलीथीन में भर देता है। जिनमें हैवी डोज वाली एंटीबायोटिक टेबलेट होती हैं, जिनके इस्तेमाल से पीड़ित को तत्परता से राहत मिलती है, किंतु दुबारा उससे भी हैवी दवा खानी पड़ती है।

रखने की हिदायत दी थी। विभागीय अधिकारियों को नियमित रूप से चेकिंग करने तथा प्रतिबंधित दवाइयां मिलने पर सख्त कार्रवाई करने के निर्देश दिए हैं। हालांकि बीते साल डब्ल्यूएचओ ने एंटीबायोटिक दवा पर जांच करायी थी। जिसमें पाया कि एंटीबायोटिक का अंधाधुंध



कनीना। नारनौल मार्ग पर नांगल बस स्टैंड पर भरा गंदा पानी।

**स्टेट हाईवे व अन्य मार्ग पर जलभराव से लोग परेशान**

हरिभूमि न्यूज ॥ कनीना

प्रदेश सरकार सड़क मार्गों को बनाने के लिए दिन-रात मेहनत कर रही है और करोड़ों रुपये खर्च कर रही है जिससे जनता को अच्छा लाभ मिले लेकिन लोगों की उदासीनता और लोक निर्माण विभाग भवन एवं सड़क के अधिकारियों को लापरवाही के चलते जनता को बड़ी परेशानी का सामना करना पड़ रहा है। मेजर डिस्ट्रिक्ट रोड और स्टेट हाईवे पर गर्मी के समय में भी गांव का गंदा पानी भरा हुआ है और सड़क को क्षतिग्रस्त कर रहा है लेकिन विभाग के अधिकारी इस ओर कोई ध्यान नहीं दे रहे हैं। लोक निर्माण विभाग के अधिकारी सड़क पर साथ लगते गांव और घरों के ग्रामीणों को ना तो इस बारे में जागरूक करते हैं और ना ही नोटिस करते हैं। उन घरों और गांव का गंदा पानी सीधा रोड पर आता है, जिससे इस गर्मी के समय में भी सड़क के ऊपर पानी भरा रहता है और सड़क को क्षतिग्रस्त कर रहा है लेकिन

विभाग के अधिकारी आंख मूंदे बैठे हैं। इस गंदे पानी से वाहन चालकों विशेषकर दो पहिया वाहन चालकों पर गंदे पानी के छींटे आने जाने के समय लगते हैं। वहीं कनीना को जिला मुख्यालय से जोड़ने वाले कनीना नारनौल मार्ग पर नांगल के बस स्टैंड पर हालात ऐसे खराब हैं कि वहां से बस चालक निकलने से भी गुरेज कर लिया है।

**सूरज स्कूल में वार्षिक परिणाम और ग्रेजुएशन समारोह में किया सम्मानित**

शिक्षकों ने अभिभावकों के साथ विद्यार्थियों के शैक्षणिक प्रदर्शन का किया आंकलन

हरिभूमि न्यूज ॥ महेन्द्रगढ़

सूरज स्कूल में वार्षिक परिणाम व ग्रेजुएशन समारोह आयोजित किया गया। जिसमें बड़ी संख्या में अभिभावकों की उपस्थिति रही। विद्यार्थियों को बच्चों के वार्षिक परिणाम बताए गए। शिक्षकों ने अभिभावकों के साथ प्रत्येक विद्यार्थी के शैक्षणिक प्रदर्शन, व्यवहार व विकास पर चर्चा की। शिक्षकों ने अभिभावकों को बच्चों के सर्वांगीण विकास के लिए आवश्यक सुझाव दिए तथा उन्हें स्वस्थ जीवनशैली अपनाने व अनुशासित व सकारात्मक वातावरण देने के लिए प्रेरित किया। अभिभावकों ने विद्यालय के वातावरण व शिक्षा को लेकर अपने



सकारात्मक विचार प्रस्तुत किए। सूरज एजुकेशन ग्रुप डायरेक्टर संदीप प्रसाद ने कहा कि बच्चों के सर्वांगीण विकास के लिए सोशल मीडिया का सीमित व नियंत्रित उपयोग अत्यंत आवश्यक है। उन्होंने अभिभावकों को बच्चों को अनावश्यक रूप से मोबाइल व सोशल मीडिया से दूर रखने की सलाह दी। उन्होंने कहा कि अत्यधिक सोशल मीडिया उपयोग

से बच्चों की पढ़ाई, एकाग्रता व मानसिक स्वास्थ्य पर नकारात्मक प्रभाव पड़ सकता है। प्राचार्य चंद्रपाल यादव ने कहा कि बच्चों की सफलता में विद्यालय व अभिभावकों दोनों की महत्वपूर्ण भूमिका होती है। उन्होंने कहा कि यदि दोनों मिलकर बच्चों के मार्गदर्शन में सहयोग करें, तो सैकड़ बच्चों की नैतिक व चरित्रविकासात्मक प्रगति प्राप्त कर सकते हैं।



विद्या भारती स्कूल में छात्रा को किया सम्मानित

नारनौल। विद्या भारती पब्लिक स्कूल निजामपुर की छात्रा मानवी यादव पुत्री सुशीला यादव बसीरपुर ने नवोदय स्कूल की प्रवेश परीक्षा में जिले में आठवां रैंक प्राप्त कर विद्यालय व क्षेत्र का नाम रोशन किया है। संस्था के चेयरमैन एडवोकेट राजकुमार यादव ने मानवी को स्मृति चिह्न देकर सम्मानित करते हुए बताया कि स्कूल के विद्यार्थियों का पूर्व में भी सैकड़ बच्चों की नैतिक व चरित्रविकासात्मक प्रगति प्राप्त कर सकते हैं।

**हकेवि के विद्यार्थी अवनीश का हुआ स्वित्जरलैंड की कंपनी में चयन**

48 लाख का पैकेज मिलने से कॉलेज परिवार में जश्न का माहौल

हरिभूमि न्यूज ॥ महेन्द्रगढ़

हरियाणा केंद्रीय विश्वविद्यालय के सिविल इंजीनियरिंग विभाग के विद्यार्थी अवनीश यादव का चयन स्वित्जरलैंड स्थित प्रतिष्ठित बहुराष्ट्रीय कंपनी मेनबी जिनेवा में लगभग 48 लाख रुपये वार्षिक पैकेज पर हुआ है।

कुलपति प्रो. टंकेशवर कुमार ने विश्वास व्यक्त किया कि विश्वविद्यालय के विद्यार्थी भविष्य में भी इसी प्रकार उत्कृष्ट उपलब्धियां अर्जित कर संस्थान एवं देश का नाम वैश्विक स्तर पर गौरवान्वित करते रहेंगे। विश्वविद्यालय के समकूलपति प्रो. पवन कुमार शर्मा व कुलसचिव प्रो. सुनील कुमार ने भी चयनित विद्यार्थी को इस उत्कृष्ट उपलब्धि के लिए बधाई दी।



महेन्द्रगढ़। अवनीश यादव विश्वविद्यालय कुलपति व शिक्षकों के साथ।

विश्वविद्यालय के स्कूल इंजीनियरिंग एंड टेक्नोलॉजी के डीन प्रो. विकास सिंह के प्रयासों से प्रधानमंत्री नरेंद्र मोदी ने दो साल पूर्व एचएस की जीव रक्षी गई थी। इसके बाद केंद्रीय मंत्री राव इंद्रजीत सिंह व हरियाणा की स्वास्थ्य मंत्री आरती सिंह राव के प्रयासों से एचएस की जीव रक्षी गई थी। इसके बाद केंद्रीय मंत्री राव इंद्रजीत सिंह व हरियाणा की स्वास्थ्य मंत्री आरती सिंह राव के प्रयासों से एचएस का कार्य युद्ध स्तर पर जारी है।

**कार्यक्रम इब्तिदा संस्था के कार्यक्रम में महिलाओं को स्वरोजगार का दिया प्रशिक्षण**

**परिवार और खेतीबाड़ी संभालकर विकसित किसान मिशन को कामयाब बना रही महिलाएं : मंजू चौधरी**

हरिभूमि न्यूज ॥ नांगल चौधरी

इब्तिदा संस्था के तत्वाधान में शहर के विनायक गार्डन में अंतराष्ट्रीय महिला सशक्तिकरण दिवस समारोह आयोजित किया गया। जिसमें विधायक मंजू चौधरी मुख्य रूप से मौजूद रही, उन्होंने महिलाओं को शिक्षित और स्वायत्त बनाने के लिए प्रेरित किया। कार्यक्रम में ग्रामीण महिलाओं को विकसित खेतीबाड़ी का प्रशिक्षण दिया तथा उन्हें बारिश के पानी का जोड़व या पुराने बोरेवेलों में स्टोरेज करने के लिए प्रेरित किया। जिससे गिरते भूजल स्तर पर अंकुश लगाना संभव हो पाएगा। उन्होंने कहा कि परिवार के साथ खेतीबाड़ी संभालने की ताकत केवल



नांगल चौधरी। महिला सम्मेलन में जलसंरक्षण के लिए प्रेरित करती विधायक मंजू चौधरी। व सम्मेलन में उपस्थित महिलाएं व विभिन्न गांवों के जनप्रतिनिधि।

महिलाओं में है। विकसित खेतीबाड़ी मिशन की सफलता महिलाओं के योगदान पर ही निर्भर है। बावजूद समाज में पुरुष प्रधानता की विचारधारा बनी हुई है जिससे सामाजिक संकीर्णता को बढ़ावा मिल रहा है। इब्तिदा

संस्था ने महिलाओं को सबल बनाने के मकसद से निजामपुर ब्लॉक में जल संरक्षण व स्वरोजगार प्रशिक्षण अभियान चलाया है। चिन्हित पांच गांवों में संस्था ने बारिश का पानी एकत्र करने के लिए जोड़व व वाटर टैंक

**पारदर्शिता व जवाबदेही सार्वजनिक संस्था के मूल आधार: प्रो. टंकेशवर**

महेन्द्रगढ़। केंद्रीय विश्वविद्यालय के आरटीआई प्रकोष्ठ की ओर से विश्वविद्यालय प्रणाली में आरटीआई का प्रभावी प्रदर्शन एवं आरटीआई अधिनियम 2005 के प्रभावी क्रियान्वयन के माध्यम से पारदर्शिता और जवाबदेही में सुधार विषय पर एक दिवसीय कार्यशाला आयोजित की गई। जिसमें राजस्थान केंद्रीय विश्वविद्यालय के संयुक्त कुलसचिव डॉ. हरि सिंह परिहार मुख्य अतिथि थे। कार्यक्रम की शुरुआत में आरटीआई प्रकोष्ठ प्रथम अपील विधिकारी प्रो. विकास गर्ग स्वागत उद्घोषण किया। कार्यशाला के संयोजक एवं केंद्रीय जल संचयन अधिकारी सीपीआईआई प्रो. राजेश कुमार सिंह ने अतिथियों का अभिवादन करते हुए कार्यक्रम की रूपरेखा प्रस्तुत की तथा संस्थागत पारदर्शिता को सुदृढ़ करने में आरटीआई के प्रभावी क्रियान्वयन के महत्व पर प्रकाश डाला। कार्यक्रम में विश्वविद्यालय कुलपति प्रो. टंकेशवर कुमार ने कहा कि पारदर्शिता

**राव इंद्रजीत सिंह व आरती राव के प्रयासों से 50 सीटों को मंजूरी**

नारनौल। रेवाड़ी के समीप गांव माजरा में नवनिर्माणधीन एचएस में वर्ष 2026-27 के लिए 50 एमबीबीएस सीटों पर प्रवेश की केंद्रीय स्वास्थ्य एवं परिवार कल्याण मंत्रालय ने मंजूरी दे दी है। उक्त जानकारी देते हुए जिला के वरिष्ठ भाजपा नेता मनोज सेकवाल ने बताया कि केंद्रीय मंत्री राव इंद्रजीत सिंह, प्रदेश की स्वास्थ्य मंत्री आरती सिंह राव के प्रयासों से सोमवार को ही यह पत्र प्राप्त हुआ है। जिसमें वर्ष 2026-27 के लिए 50 एमबीबीएस सीटों पर मंजूरी दी गई है। उन्होंने कहा कि केंद्रीय स्वास्थ्य एवं परिवार कल्याण मंत्रालय के अंडर सेक्रेटरी अरुण कुमार विश्वास की ओर से 23 मार्च को जारी पत्र में यह अनुमति मिली है। मनोज सेकवाल ने बताया कि केंद्रीय राव मंत्री राव इंद्रजीत सिंह के प्रयासों से प्रधानमंत्री नरेंद्र मोदी ने दो साल पूर्व एचएस की जीव रक्षी गई थी। इसके बाद केंद्रीय मंत्री राव इंद्रजीत सिंह व हरियाणा की स्वास्थ्य मंत्री आरती सिंह राव के प्रयासों से एचएस का कार्य युद्ध स्तर पर जारी है।



**सुचना**  
मैं, सुशीला पत्नी नंबर 170156629 रैंक हवलदार चंद्रेश निवासी ग्राम जटवाड़ा, डाकघर दाकला, तहसील और जिला झज्जर (हरियाणा) पिन-124109, बयान करती हूँ कि मेरे पति के सर्विस रिकार्ड में मेरा नाम सुशीला देवी दर्ज है, जबकि मेरा असली और सही नाम सुशीला है। ये दोनों नाम सुशीला और सुशीला देवी एक व उसी व्यक्ति के हैं। भविष्य में सभी उद्देश्यों के लिए युद्ध सुशीला के नाम से ही जाना जाएगा।

खबर संक्षेप



यूपीएससी में सफलता पाने पर मंजीत सिंह को किया सम्मानित कोसली। यूपीएससी में सफलता पाने वाले गांव कंबाली निवासी मंजीत सिंह के सम्मान में कार्यक्रम का आयोजन किया गया।

प्रदेश में चिकित्सा सुविधाओं का किया जा रहा विस्तार: यादव

कोसली। कोसली के विधायक अनिल यादव ने कहा कि मुख्यमंत्री नायब सिंह सैनी और स्वास्थ्य मंत्री आरती सिंह राव के मार्गदर्शन में स्वास्थ्य विभाग की ओर से आम नागरिकों को बेहतर चिकित्सा सेवाएं मुहैया कराई जा रही हैं।

कॉल मर्ज के जरिए हो रहे साइबर फ्रॉड

लोगों के खातों से पैसे निकाल रहे टग

हरीगुमि न्यूज। पुलिस अधीक्षक हेमंत कुमार मीणा ने बताया कि साइबर अपराधी अब कॉल मर्ज तकनीक का दुरुपयोग कर लोगों के बैंक खातों से पैसे निकाल रहे हैं।



अधिकारी, कस्टमर केयर या किसी विश्वसनीय संस्था का कर्मचारी बताकर कॉल करते हैं। इसके बाद केवाईसी अपडेट, कार्ड ब्लॉक व रिफंड या किसी भी बहाने से यूजर को बातचीत में उलझा लेते हैं।

करीब 1930 हेल्युलाइन नंबर पर कॉल करें और साइबरक्राइम.जीओवी.इन पोर्टल पर शिकायत दर्ज करें।

टेली-लॉ क्षेत्रीय कार्यशाला में रेवाड़ी के पैल वकील व सीएससी वीएलई ने साझा किए अनुभव

पंजीकरण करने वाले ऑपरेटर्स, अधिवक्ताओं व न्याय सहायकों के साथ बातचीत की

हरीगुमि न्यूज। केंद्रीय विधि एवं न्याय मंत्रालय की ओर से टेली लॉ व दिशा के माध्यम से लोगों तक न्याय की पहुंच बढ़ाने के उद्देश्य से कुरुक्षेत्र विश्वविद्यालय में क्षेत्रीय कार्यक्रम सह कार्यशाला का आयोजन किया गया।



भाग लिया। कार्यशाला में सीएससी के माध्यम से टेली लॉ के लिए पीडिटों का पंजीकरण करने वाले ऑपरेटर्स, अधिवक्ताओं व न्याय सहायकों के साथ बातचीत की गई।

पैल अधिवक्ता कर्मबीर यादव ने मुख्यमंत्री नायब सिंह सैनी, केंद्रीय कानून एवं न्याय मंत्री अर्जुन राम मेघवाल तथा मंत्री राव नरबीर सिंह के समक्ष टेली-लॉ सेवा से जुड़े अपने अनुभव साझा किए।

बिजली पेंशनर्स की बैठक आयोजित अनेक मुद्दों पर की गई चर्चा

रेवाड़ी। हरियाणा बिजली पेंशनर्स वेलफेयर एसोसिएशन जिला युनिट की मीटिंग सोमवार को हरिओम अग्रसेन अस्पताल में महावीर सिंह यादव की अध्यक्षता में आयोजित की गई।

खुशी केंद्रीय मंत्री राव इंद्रजीत सिंह के समर्थकों ने मिठाइयां बांटकर खुशी का इजहार किया

माजरा एम्स में एमबीबीएस कक्षाओं को हरी झंडी

एम्स में एमबीबीएस की कक्षाएं शुरू होना इलाके के लिए बड़ी उपलब्धि से कम नहीं है। केंद्रीय मंत्री की झोली में पीएम मोदी डाल गए थे क्रेडिट, निर्माण से लेकर शुरूआत तक के लिए लगाया पूरा जोर।

माजरा एम्स में एमबीबीएस की कक्षाएं इसी सत्र से शुरू कराने का रास्ता साफ होते ही सोमवार को केंद्रीय मंत्री राव इंद्रजीत सिंह के समर्थकों ने मिठाइयां बांटकर खुशी का इजहार किया।

एआईडीएओ ने शहादत दिवस पर भगत सिंह, सुखदेव व राजगुरु को किया याद

शहीद आजम भगत सिंह, सुखदेव व राजगुरु के 95वें शहादत दिवस पर सोमवार को युवा संगठन ऑल इंडिया डेमोक्रेटिक यूथ ऑर्गेनाइजेशन व अन्य सामाजिक संगठनों की ओर से धारुहेड़ा में शहीद भगत सिंह की प्रतिमा पर माल्यार्पण करके श्रद्धांजलि अर्पित की गई।

राव की पैरवी का सफल परिणाम

माजरा में एम्स का निर्माण कराने के लिए राव इंद्रजीत सिंह ने केंद्र सरकार के समक्ष दमदार तरीके से पैरवी की। इसी पैरवी के चलते लगभग 6 साल पूर्व केंद्र सरकार ने एम्स की घोषणा की थी।

1931 को ब्रिटिश साम्राज्यवादियों ने शहीद भगत सिंह व उनके दो क्रांतिकारी साथी राजगुरु व सुखदेव को फांसी दी थी। शहीद चंद्रशेखर आजाद के नेतृत्व की हिंदुस्तान सोशलिस्ट रिपब्लिक आर्मी से क्रांतिकारी आजादी की लड़ाई लड़ रहे थे।

दूर-दराज के लोगों को फायदा

एम्स में एमबीबीएस की कक्षाएं शुरू कराने को स्वीकृति दिलाने में केंद्रीय मंत्री राव इंद्रजीत सिंह का बड़ा योगदान है। राव ने इस मेगा प्रोजेक्ट को न सिर्फ केंद्र से मंजूरी दिलाई थी, बल्कि इसे मूर्त रूप दिलाने के लिए अनेक प्रयास भी किए।

इलाके का विकास प्राथमिकता

राव इंद्रजीत सिंह इलाके के बड़े नेता हैं। उनकी मंशा हमेशा इलाके का विकास रही है। उन्होंने के अनेक प्रयासों से अहीरवाल में एम्स का सपना साकार हुआ है।